

مولانا علی حسین عاصم بہاری

ایک تعارف

انرا

ڈاکٹر احمد سجاد

عاصم بہاری اکادمی، عاصم نگر، سوہ سرائے

نالندہ، بہار

بِسْمِ اللّٰهِ الرَّحْمٰنِ الرَّحِیْمِ

انیسویں صدی میں مسلمانوں کے فکری جمود، اخلاقی زوال اور مغربی استیلاء نے انہیں ہمہ گیر انتشار میں مبتلا کر دیا تھا۔ ایسٹ انڈیا کمپنی کے معاشی استحصال اور ہندوستانی حکمرانوں کے باہمی نفاق نے ۱۸۵۷ء میں صدیوں کے لئے انہیں غلامی کی زنجیروں میں جکڑ دیا۔ جس معاشی خوشحالی اور صنعت پارہہ بانی کی دھوم ساڑے جہان میں ٹچی ہوئی تھی دیکھتے ہی دیکھتے اس کا خاتمہ ہو گیا ایسٹ انڈیا کمپنی کا ظلم اور لوٹ کھسوٹ جب حد سے تجاوز کرنے لگی تو مرشد آباد کے ایک بنگرنے یہ پیش کش کی کہ مالکان کمپنی ہم سے منہ مانگی قیمت پر کمپنی فروخت کر دیں اور ہمارا ملک چھوڑ دیں۔ ظاہر ہے کہ اجتماعی خرابیاں بعض انفرادی خوبیوں سے دور نہیں ہوتیں۔ شاعر مشرق علامہ اقبال نے غلط نہیں کہا تھا کہ

فطرت افراد سے اغماض بھی کر لیتی ہے

کبھی کرتی نہیں ملت کے گناہوں کو معاف

مسلسل حادثوں نے مسلمان ہند کو بیدار کرنے کے بجائے انہیں اور خوابِ غفلت میں مبتلا کر دیا۔ جاگیرداروں اور زمینداروں کا سہل انکار طبقہ اپنے حلوے مانڈے کی خاطر اقتدار وقت سے ہر زمانے میں نہ صرف یہ کہ سمجھوتا کرتا رہا بلکہ اس کا آلہ کار بنتا رہا۔ جس کا نتیجہ یہ ہوا کہ بہت جلد ہندوستان کی سماجی زندگی کے تار و پود کبھ گئے۔ ملک کے مخصوص عوامل نے توحید اور اخوتِ اسلامی کے علمبرداروں میں بھی امیر، غریب، بڑے چھوٹے اور ذات پات کی لعنت پیدا کر دی۔ اس صورتحال میں اصلاح کے لئے ایک طرف راجہ رام موہن رائے نے ہندوؤں میں اور مولانا سید احمد بریلوی نے مسلمانوں میں بڑی اہم تحریکیں چلائیں ان کے اثرات بھی مرتب ہوئے۔ مگر ہندوستانی سماج ہمہ گیر انقلابی تبدیلیوں کے بغیر محض جزوی اصلاحات سے بدلنے والا نہ تھا۔

انگریزی سیاست و تہذیب کے غلبے نے یہاں کی سماجی خرابیوں میں اصلاح کے بجائے کئی نئی گڑبگ ڈالیں جس کے رد عمل میں غلامی سے نجات پانے کیلئے جدوجہد آزادی کا آغاز ہوا معا بعد ملک کے جملہ قبائل اور اقوام میں طرح طرح کی سیاسی، مذہبی اور اصلاحی تحریکوں کا آغاز ہو گیا۔

مہاتما گاندھی نے بجا طور پر یہ محسوس کیا کہ آزادی کی جدوجہد اور اس کی نعمت اس وقت تک بے معنی رہے گی جب تک کہ کروڑوں اچھوتوں کو ان کے انسانی حقوق واپس نہ دیئے جائیں۔ چنانچہ انہوں نے وقت واحد میں ایک طرف تو انگریز سامراج کو چیلنج کیا اور دوسری طرف سماجی نا انصافیوں کے خلاف بھی جنگ شروع کر دی۔ اس کے برخلاف مسلم قیادت نے مسلم لیگ خلافت کا نگرہاں اور احرار وغیرہ کی صورتوں میں اپنا سارا وزن سیاسی جدوجہد کے پلڑے میں ڈال دیا۔ انہوں نے اس تلخ حقیقت کو

تقریباً نظر انداز کر دیا کہ صدیوں باہمی تعلقات کے نتیجے میں خود ان کی قوم یہاں کے بہت سے مشرکانہ رسوم اور ذات پات کی لعنتوں میں گرفتار ہو چکی ہے۔ اب ان کلمہ گو یوں کے درمیان بھی غربت و امارت کی ناقابل عبور دیواریں کھڑی ہو چکی ہیں۔ مسلم قیادت کی اس سفید پوش سیاست اور شتر گزنی کا نتیجہ یہ ہوا کہ مسلمانوں کا سوادِ اعظم اپنی بنیادی کمزوریوں کے لیے نیاز ہو کر جذباتی سیاست کا شکار ہو گیا۔ اس سیاسی و سماجی پس منظر میں قدرت نے مولوی علی حسین عاصم بہاری کو غریب اور پسماندہ مسلمانوں کا ایک مسیحا بنا کر اٹھایا۔ انہوں نے واضح طور پر یہ پیش بینی کر لی کہ برادرانِ وطن تو آزادی کی اس جدوجہد میں اپنی ہمہ گیر بیداری کی بنا پر بہت کچھ پالیں گے مگر کل آزاد ہندوستان میں غریب مسلمانوں کا کیا بنے گا۔ اچھوتوں کو ہتھکن بنا کر ان کے غصب شدہ حقوق واپس کئے جا رہے ہیں مگر غریب اور پسماندہ مسلمانوں کے پامال شدہ انسانی حقوق سے کسی کو واقعی دلچسپی نہیں۔ جاگیر دار زمیندار اور نام نہاد پیروں نے غریب اور ان پڑھ مسلمانوں کا ربا سہا خون چوس لیا تھا۔ اس اتر ماحول کے باوجود محض سیاسی آزادی کا کھلونا پسماندہ مسلمانوں کے لئے ہرگز کافی نہیں تھا۔

مولوی علی حسین عاصم بہاری (تاریخ پیدائش ۱۸۶۹ء م ۱۳۰۹ھ، محلہ خالص، بہار شریف، ضلع نالندہ - پٹنہ) جو ایک دیندار مگر غریب اور مزدور پیشہ بن کر گھر کے چشم و چراغ تھے۔ ابتدائی تعلیم کے بعد ہی مجبوراً انہیں سولہ برس کی عمر میں اوشا پٹنی کلکتہ کی ملازمت (۱۸۹۶ء) اختیار کر لینا پڑی۔ ملازمت سے جو وقت بچتا وہ مسلسل مطالعہ میں صرف کرتے۔ اس زلزلے میں کلکتہ ہندوستان کا نہ صرف دارالسلطنت تھا بلکہ ہر قسم کے علمی، سیاسی اور سماجی تحریکات کا سب سے اہم ترین مرکز بھی تھا۔ چنانچہ عاصم بہاری کے قلب حساس اور ذہن رسا نے اس ماحول سے بھرپور استفادہ کیا۔ مختلف قسم کی تحریکوں میں رضا کارانہ حصہ لینے کا نتیجہ یہ ہوا کہ بندگی بے چارگی والی ملازمت ان سے زیادہ دنوں تک نبھانہ سکی بالآخر مستعفی ہو کر بٹری سازی کے آزاد معاش میں لگ گئے۔ یہاں ہم خیال نوجوانوں کی ایک ٹیم مل گئی جن کے ساتھ سیاسی اور سماجی دلچسپیوں میں روز بروز اضافہ ہوتا رہا۔ ۱۹۱۱ء میں تاریخ المنوال (مصنفہ مولانا عبدالسلام مبارک پوری) کی شکل میں پارچہ بان قبیلہ انصار کی جب ایک مبسوط تاریخ منظر عام پر آئی تو اس ہم تصنیف نے ان کی فکر کو ایک نیا موڑ دیا۔ انہوں نے یہ محسوس کر لیا کہ ہندوستانی مسلمان مشرکانہ برہمنیت زدہ ماحول اور صدیوں غلامی کی وجہ سے اپنی حقیقی دینی بنیادوں سے دور ہو گئے ہیں۔ مغربی سیاست اور جاگیر دارانہ سماج نے ان کی صنعت و حرفت اور اقتصادیات کا جنازہ نکال دیا ہے۔ چنانچہ غربت، جہالت اور دین سے بے خبری نے مسلم سماج کو نت نئے فساد سے بھر دیا ہے۔ موصوف کے خیال میں اس بدترین صورتحال کو تبدیل کرنے کے لئے عرفی شرفا کی سفید پوش سیاست میں شرکت ہرگز کافی نہیں بلکہ گمراہ کن ثابت ہوگی۔ چنانچہ شب و روز کے مطالعہ، علما و قائدین کی صحبت اور عملی تجربوں کی روشنی میں انہوں نے اپنے لائحہ عمل کے لئے مندرجہ ذیل بنیادوں کو اولین اہمیت دی :-

۱۔ قرآن و سنت کی روشنی میں دین کے حقیقی تصور کا فروغ اور اخوت اسلامی کے لئے جدوجہد۔

۲۔ تعلیم اور صنعت و حرفت کی ترقی۔

۳۔ معاشرتی اصلاح۔

اب وہ اس نصب العین کے لئے تن من دھن سے لگ گئے اپنے قریب ترین احباب کے ساتھ پہلے تو کلکتہ میں ایک پانچ سالہ منصوبہ (۱۹۱۲ء تا ۱۹۱۷ء) کے تحت مختلف محلوں میں مختلف قسم کی انجمنوں کے زیر اہتمام کام کا آغاز کیا۔ موصوف اکثر مولانا آزاد کی صحبت سے بھی استفادہ کرتے رہتے تھے۔ آگے چل کر یہ ملاقات دوستی میں تبدیل ہو گئی تھی۔ وقتاً فوقتاً اپنے وطن بہار شریف آتے تو اپنے دوستوں کو متحرک کرتے رہتے۔ محلہ خالصیج، بہار شریف میں بزم ادب (۱۹۱۲ء) تشکیل دی جس کے زیر اہتمام ایک گرانقدر لائبریری کا قیام عمل میں آیا۔ کلکتہ میں ہم خیال احباب کی تربیت کیلئے دارالذکرہ (دسمبر ۱۹۱۶ء) قائم کیا۔ جہاں ان کی طرح دوسرے مزدور پیشہ نوجوان کام سے فراغت کے بعد شب میں کسی مقام پر قرآن و حدیث تاریخ اسلام اور حالات حاضرہ پر گھنٹوں تقریریں اور بحث و مباحثہ کرتے۔ بسا اوقات یہ مذاکرہ رات رات بھر جاری رہتا۔ ان نشستوں میں سرسید، علامہ شبلی، مولانا حالی اور مولانا آزاد کی تحریریں بھی زیر مطالعہ و مباحثہ رہتی تھیں۔

دو برسوں تک اس سلسلے نے جب تربیت یافتہ نوجوانوں کی ایک ٹیم فراہم کر دی تو اوائل ۱۹۲۰ء میں موصوف نے تاتی باغ کلکتہ میں جمعیتہ المؤمنین نام کی ایک باضابطہ تنظیم قائم کر لی جس کے ایک بڑے جلسے (۱۰ مارچ ۱۹۲۰ء) میں مولانا ابوالکلام آزاد نے بھی تقریر کی۔ دوران تقریر مولانا آزاد نے مولوی علی حسین عاصم بہاری کا نام لیکر ان کی مساعی کی تحسین فرمائی اور نوجوانان انصار کو ان کی تحریک میں شمولیت کی دعوت دی۔

بتدریج عاصم بہاری کی یہ کاوشیں ترقی کرتی ہوئی ایک تحریک کا روپ دھار رہی تھیں۔ ان کے حوصلے بڑھتے چلے گئے۔ چنانچہ تاتی باغ کے مزدور پیشہ مسلمانوں اور انصاریوں کو حالات حاضرہ سے باخبر رکھنے کے لئے اپریل ۱۹۲۱ء سے ایک دیواری اخبار "المومن" کا سلسلہ شروع کیا جو بے حد مقبول ہوا۔ یہی دیواری المومن مولانا یحییٰ صاحب کی سمیت اوائل ۱۹۲۳ء سے ماہانہ رسالہ المومن کی شکل میں جاری ہوا جس نے مومن تحریک کو برسوں بڑی تقویت پہنچائی۔

موصوف نے ۱۰ ستمبر ۱۹۲۱ء کو جمعیتہ المؤمنین تاتی باغ کلکتہ کا ایک تاریخی جلسہ منعقد کیا۔ اس جلسہ میں انہوں نے اپنے دیرینہ تعلقات فائدہ اٹھاتے ہوئے قائدین ملک و ملت کو بھی مدعو کیا۔ چنانچہ مہاتما گاندھی، مولانا محمد علی جوہر اور مولانا ابوالکلام آزاد کے علاوہ کئی دیگر سربراہان و شخصیتوں نے بھی جلسہ سے خطاب کیا۔ کانگریس پارٹی اور مہاتما گاندھی نے چونکہ گھریلو صنعت اور غریبوں کی سمیت افزائی کو اپنے نصب العین میں شامل کر رکھا تھا۔ اس لئے جلسہ کے بعد صنعت پارچہ بانی کی تنظیم و ترقی کے لئے موصوف نے گاندھی جی کی خدمت میں ایک پوری اسکیم پیش کی۔ وہ پارٹی کی شرائط پر ایک لاکھ کی خطیر رقم دینے کے لئے بھی تیار تھے مگر تحریک کے اولین مرحلے میں اس کھلی سیاسی وابستگی سے خود کو آزاد رکھنے کے لئے انہیں اس پیشکش کو قبول کرنے سے انکار کرنا پڑا۔

محدود پیمانے پر ان تحریکی کاوشوں کی کامیابی نے عاصم بہاری کے حوصلوں کو دوچند کر دیا۔ اور اب اسے ایک ہندوستان گیر تحریک کی شکل دینے پر غور و فکر کرنے لگے۔ مگر اس سلسلے میں تدریج اور فطری طریق کار کو اختیار کیا۔ بنگال کے بجائے سب سے پہلے اپنے وطن صوبہ بہار کو نشانہ بنایا۔ اوائل ۱۹۲۲ء میں بہار آگئے پہلے بہار شریف کے مختلف محلوں اور

پھر اس صوبہ کے کئی بڑے شہروں کے مفصل دورے کئے۔ ہر جگہ تحریک کے خطوط کار کو عصری مسائل کے پس منظر میں اس طرح پیش کیا کہ رفتہ رفتہ تحریک پسماندہ مسلم برادریوں میں جڑ پکڑنے لگی۔ ۱۹۲۱ء کو جمعیتہ المؤمنین بہار شریف کی تنظیم اور اسکے ایک ماہ کے بعد جمعیتہ انجمن انصاریہ ٹپنہ کا قیام عمل میں آیا۔ اب وہ اس تحریک کو اپنی تمام کم مائیگیوں اور مالی پریشانیوں کے باوجود ملک گیر پیمانے پر آگے بڑھانے میں دل و جان سے لگ گئے۔ نوزائیدہ بچہ محمد قمر الدین بستر مرگ پر آخری سالیں لے رہا تھا مگر سوہ ڈیہہ کے جلسہ میں شرکت کا چونکہ وعدہ کر چکے تھے اس لئے اللہ کا نام لے کر قدرے پس و پیش کے بعد شریک طلبہ ہوئے اور ادھر بچے کی روح قفس عمری سے پرواز کر گئی۔ ان کی بچی بارکہ کی پیدائش کے وقت پورا گھر قرض اور فاقے پر گذر کر رہا تھا مگر غریب مسلمانوں کو بیدار اور منظم کرنے کے لئے وہ جس طوفانی دورے پر نکل چکے تھے اس سے اپنے قدم کو واپس نہیں لیا۔ اس دوران ٹپنہ سیٹی میں آریہ سماجیوں نے مناظرہ بازی کے لئے مقامی علماء کو لاکارا۔ کافی و شافی جواب کسی سے بن نہیں پڑ رہا تھا۔ عاصم بہاری کو خبر ہوئی تو اپنے ایک عزیز سے سفر خرچ بطور قرض حاصل کیا اور زادراہ کے طور پر مکئی کے چیسے (بھونے) تھیلے میں ڈال لئے اور ٹپنہ سیٹی پہنچ گئے۔ وہاں اپنی منطقی تقریر اور مدلل مباحثے سے آریہ سماجی مناظر کو ایسا زیر کیا کہ اسے فرار کی راہ اختیار کرنی پڑی۔ بہار کے مختلف علاقوں کا دورہ کرنے کے بعد ۲-۳ جون ۱۹۲۲ء کو بہار شریف میں جمعیتہ الانصار صوبہ بہار کانفرنس کے انعقاد کا اعلان کر دیا اور دوا دوش شروع ہو گئی۔ فراہمی فنڈ کے لئے کئی اسکیمیں بنیں مگر کامیابی نصیب نہیں ہوئی۔ یہاں تک کہ تحریک مومن کانفرنس کی پہلی صوبائی کانفرنس کی تاریخ سر پر آ پہنچی۔ پہلے ہی اعلان کیا جا چکا تھا کہ مندوبین (ڈیلیگیٹس) سے قیام و طعام کی کوئی فیس نہیں لی جائے گی۔ اب جبکہ مندوبین مختلف شہروں سے پہنچنے لگے اور فنڈ بھی فراہم نہ ہو سکا تو عین وقت پر عاصم بہاری نے اپنی والدہ محترمہ کو اس امر پر راضی کر لیا کہ وہ اپنے چھوٹے صاحبزادے (مولوی محمود حسن) کی ہونے والی شادی کے لئے جو اجناس اور زیورات مہیا کر چکی ہیں وہ عارضی طور پر کانفرنس میں آئے ہوئے مہالوں پر خرچ کرنے کے لئے دیدیں بعد میں چندہ کر کے ذمہ داران مومن کانفرنس انہیں واپس کر دیں گے۔ چنانچہ کانفرنس مجوزہ تاریخوں میں نہایت شاندار طریقے سے منعقد ہوئی مگر عاصم بہاری اور ان کے احباب ہزار ہزار روپے کے باوجود ان کے چھوٹے بھائی کی شادی کے دن تک کوئی رقم اور جنس ان کی والدہ کو واپس نہ کر سکے۔ آخر انتہائی پریشانی اور سختی کے عالم میں شادی سے چند دن قبل عاصم بہاری خاموشی کے ساتھ گھر سے نکل گئے۔ والدہ نے طلبی کا پیغام بھی بھیجا مگر انہیں شریک تقریب ہونے کی ہمت نہ ہوئی۔

ان تمام پریشانیوں کے باوجود ان کے تحریکی جنون میں کوئی کمی نہیں آئی کیونکہ بقول ان کے

رضائے مولا یہ ہو کے راضی میں اپنی ہستی کو کھو چکا ہوں

اب اسکی مرضی ہے اپنی مرضی جو چاہے پروردگار ہوگا

بعض مخلص اور مخیر احباب کے تعاون سے وہ کانفرنس کی تجاویز کو عملی جامہ پہنانے کے لئے اور زور و شور سے دورے

کرنے لگے۔ آگے چل کر اگست ۱۹۲۲ء میں منتخب اور مخلص افراد کی ٹھوس تربیت کے لئے ایک "مجلس میثاق" دیا اتحاد خاندان" تشکیل دی۔ اس میثاق نے ۶ جولائی ۱۹۲۵ء کو یہ طے کیا کہ تحریک کو ٹھوس بنیادوں پر آگے بڑھانے کے لئے اس کا ایک پندرہ روزہ ترجمان الاکرام کے نام سے بہار شریف جاری کیا جائے جس کا پہلا شمارہ ۱۰ نومبر ۱۹۲۲ء کو منظر عام پر آیا۔

صنعت پارچہ بانی کی تنظیم و ترقی کے لئے بہار ویورس ایسوسی ایشن کی تنظیم قائم کی۔ بعد میں جس کی شاخیں کلکتہ اور دوسرے شہروں میں بھی قائم ہوئیں۔ عام مسلمانوں میں بیداری اور نظم و اتحاد کو قائم کرنے کے لئے سید مہدی حسن ایڈووکیٹ کے تعاون سے جمعیت اسلامیہ نام کی ایک تنظیم بھی بہار شریف میں قائم کی۔

بہار کو منظم کرنے کے بعد ۱۹۲۴ء سے موصوف یوپی کی طرف متوجہ ہوئے۔ گورکھپور، بنارس، الہ آباد، مراد آباد کانپور اور یوپی کے مغربی اضلاع نیز دہلی و پنجاب کے دورے کے بعد ۷-۸ اپریل ۱۹۲۵ء کو کلکتہ میں پہلے آل انڈیا مومن کانفرنس کا عظیم الشان تاریخی جلسہ منعقد کیا۔ دوسرا اجلاس الہ آباد (مارچ ۱۹۲۹ء) تیسرا اجلاس دہلی (اکتوبر ۱۹۳۱ء) چوتھا لاہور اور پانچواں اجلاس گیا، بہار (نومبر ۱۹۳۲ء) میں منعقد ہوا۔ اس کے بعد کانپور، گورکھپور، دہلی اور پٹنہ میں بھی اسکے سالانہ اجلاس منعقد ہوئے اور تنظیم کی شاخیں بمبئی، ناگپور، حیدرآباد، مدراس یہاں تک کہ لنکا اور برما میں بھی قائم ہوئیں۔ یوں ان کی تحریک ہندوستان گیر شکل میں منظم ہو گئی۔ کانپور سے ہفتہ وار مومن گزٹ کا اجرا عمل میں آیا جس کے تائم مدیر اور سرپرست رہے۔

تنظیم و تحریک میں ان کی حکمت عملی یہ تھی کہ خود پیچھے رہ کر باصلاحیت اور اہل تر افراد کو تنظیم کے اعلیٰ عہدوں پر رکھتے خود کو کبھی جوائنٹ سکرٹری یا جنرل سکرٹری سے آگے نہیں بڑھایا۔ تنظیم و تحریک کا کام جب بے حد پھیل گیا اور انہیں محنت مزدوری کا بالکل موقع نہیں رہا تو نومبر ۱۹۳۰ء سے اس کی مجلس عاملہ سے ایک قلیل رقم (مبلغ پچاس روپے ماہانہ) کفاف متعین کر لیا۔ مگر یہ رقم بھی کبھی وقت پر اور پوری نہیں ملی۔

گیا کے اجلاس سے تحریک میں خواتین کا حلقہ بھی متحرک ہوا اور جا بجا اس کی شاخیں بھی قائم ہونے لگیں جس مقام پر مومن کانفرنس کی شاخ قائم کی جاتی وہاں بالعموم چھوٹے بڑے اجتماعات کے علاوہ لائبریری، تعلیمی و صنعتی اور کاروباری ادارے بھی قائم کئے جاتے۔

عاصم بہاری کے دورِ قیادت میں تحریک کی اول روز سے یہ کوشش رہی کہ انصاریوں کے علاوہ دیگر پسماندہ اور غریب مسلم برادریوں کو بھی بیدار اور منظم کیا جائے چنانچہ ہر آل انڈیا اجلاس کے موقع پر مختلف برادریوں اور اداروں کے اکابر اور عہدیداران کو بھی مدعو کیا جاتا۔ مومن گزٹ بلا امتیاز ان تمام تنظیموں کی روداد بے کم و کاست شائع کرتا۔ مومن گزٹ کی پیروی میں ملک کے مختلف شہروں سے بعض افراد اور مقامی تنظیموں کے زیر اہتمام مختلف قسم کے اخبار و رسائل کے

اجرانے ادب و صحافت اور شاعری کو بھی خاصا فروغ دیا۔

۱۹۳۵ء سے ملکی سیاست نے جب نیا رخ اختیار کرنا شروع کیا تو عاصم بہاری اور آل انڈیا مومن کانفرنس پر زبردست سیاسی دباؤ کا سلسلہ بھی شروع ہوا۔ موصوف نے ہمیشہ اس امر کی کوشش کی کہ سیاست میں کسی ایک پارٹی کی حاشیہ برداری کے بجائے اس کی آزادانہ حیثیت کو قیمت پر برقرار رکھا جائے۔ آل انڈیا مومن کانفرنس کی مجلس عاملہ کے بعض ارکان مسلم لیگ اور کانگریس کی طرف انتہا پسندانہ رجحانات رکھنے کی وجہ سے اس بات کے خواہشمند تھے کہ پوری تحریک ان کے مخصوص رجحان کی حامل ہو جائے مگر عاصم بہاری نے کبھی تو ازن بگڑنے نہیں دیا۔ انٹر گورنمنٹ کے زمانے میں ملک کے مختلف مقامات پر مومن کانفرنس کے نامزد ارکان خاصی تعداد میں اسمبلی الیکشن میں کامیاب ہوئے تو بہتوں کو اس تنظیم کی وسعت اور قوت کا پہلی دفعہ اندازہ ہوا۔ یہیں سے اس تحریک کی مخالفت بھی منظم انداز میں شروع ہو گئی۔ مسلمانوں میں ذات پات کو ہوا دینے والے عرفی شرفا اور علمائے سونے سیاسی اور مذہبی اصطلاحات میں طرح طرح کی الزام تراشیاں شروع کیں۔ فتاوے اور اشتہارات ہی نہیں ”جولاہہ نامہ“ جیسی شراکتیزہ مستقل تصنیف تک منظر عام پر آئی۔ کانپور میں ۱۹۳۸ء کے الیکشن کے موقع پر ایسی کشیدگی پیدا کر دی گئی کہ بالآخر ایک مومن اسکاؤٹ عبداللہ کو جان سے ہاتھ دھونا پڑا۔ شراکتیزوں نے قاتلانہ حملہ کر کے انہیں ہلاک کر دیا۔ انہوں نے غلط نہیں کہا تھا کہ

مٹے گا ہر گز نہیں تشتت یہی جو لیل و نہار ہوگا
تمام دنیا کی آفتوں کا قبیلہ اپنا شکار ہوگا

اس ماحول میں بھی عاصم بہاری نے اپنی اعتدال پسندی اور میانہ روی پر حرف نہیں آنے دیا۔ مختلف ملکی و ملی کانفرنسوں، جلسوں، تقریروں اور سیرت النبی کے اجتماعات میں جدوجہد آزادی، ملکی و ملی مفادات اور اخوت اسلامی کی اہمیت پر دو ٹوک انداز میں دلنشین تقریریں کرتے رہے۔ ان کے مخصوص لب و لہجہ مزاحیہ انداز بیان اور لطائف و ظرائف سے ان کی تقریریں اس قدر دلکش اور دلپذیر ہو جاتی تھیں کہ عامی ہو یا دانشور سبھی ان سے یکساں لطف اندوز ہوا کرتے تھے۔ برصغیر کے اس طول عرض میں آج بھی ایسے ہزاروں افراد موجود ہیں جو ان کی اس خطابت اور جادو بیانی کے گواہ ہیں۔

غریبوں اور پسماندہ برادریوں (مسلم اور غیر مسلم) کے درمیان ان کی ہر دعویٰ اور مقبولیت کا حقیقی راز یہ تھا کہ انہوں نے انتہائی خلوص اور ایثار سے کام لے کر اپنی پوری صلاحیتیں ملک و ملت کی تعمیر و اتحاد میں صرف کر دیں۔ ملک و ملت کی تاریخ میں عاصم بہاری جیسی خود ساز اور انقلابی شخصیتیں شاید انگلیوں پر بھی شمار نہیں کرائی جاسکتیں جو انتہائی مفلوک الحال خاندان اور طبقہ سے اٹھ کر اپنی علمی کم مائیگی کے باوجود نہ صرف شہر شہر بلکہ عمر بھر گاؤں گاؤں، دیہات دیہات کی خاک چھانی، مخالفوں کے طعنے مٹے، پورے کنبے کے مستقبل کو داؤں پر لگا دیا، فاتح ہے، دمہ اور اختلاج قلب کا کبھی سکون سے علاج کا موقع نصیب نہیں ہوا۔ دوران سفر خون تھوکتے رہے پھر بھی زبان و قلم اور قلب و روح

کی ساری قومیں ملک و ملت پر قربان کر کے غزبا کی ایک مضبوط آل انڈیا تنظیم کھڑی کر دی۔
تقسیم ملک کے وقت کی بحرانی سیاست سے کچھ دنوں کے لئے کنارہ کش ہو گئے تو پرانے تو پرانے بعض نادان اپنوں
نے بھی انہیں سب دشمن کا نشانہ بنایا سب کچھ سنتے اور سہتے رہے مگر زبان پر یہی ورد تھا کہ سد

قفس میں غفلت کے قوم میری شکستہ پر جب تلک رہے گی
نہ چین مجھ کو ملے گا ہرگز نہ دل کو میرے قرار ہوگا

بالآخر ۱۹۴۷ء کا طوفان جب سر سے کسی طرح گذر گیا خود ان کے وہ شاگردان جو اپنی نادانی اور بے بصیرتی یا خود غرضی کی وجہ سے ان پر
زبانِ ظہن دراز کر چکے تھے۔ موصوف کی پیش گوئیوں کو حرف بحرف صحیح ہوتے ہوئے دیکھ لیا اور پھر جب شرمسار اور معذرت خواہ ہوئے
تو سب کچھ جھلا کر پھر بہار شریف اور الہ آباد سے مومن گزٹ کا دوبارہ اجرا کیا اور ملک کے بدلے ہوئے نئے سیاسی و سماجی ماحول میں
مسلمانوں اور انصاریوں کو عمل و اتحاد اور خدا پرستی کا روح پرور پیغام ایک بار پھر سنا شروع کر دیا۔ اب ان کے سامنے جو مشن تھا وہ
یہ کہ اس پوری مومن تحریک کو خدا پرستی کی بنیادوں پر استوار کر کے اسے اس طرح آگے بڑھایا جائے کہ ذات پات اور اونچ نیچ
کے بھید بھاد نیز احساس کمتری و برتری سے قوم مسلم کو نجات دلائی جائے کیونکہ اب جو نیا طوفان درپیش تھا اس کی زد میں
”ابن فلاں اور ابن فلاں“ کے سارے امتیازات ملیا میٹ ہو چکے تھے۔ پورا ملک جلد ہی کچھ نئے فتنوں اور ایک نئے
علمی و صنعتی انقلاب سے دوچار ہونے والا تھا اس لئے انہوں نے دوبارہ اخوت و مساوات، تعلیم و تنظیم اور صنعت و
حرفت کی ترقی کی طرف قوم کو متوجہ کیا۔ مگر مشیت ایزدی کو ان سے جتنا کام لینا تھا وہ لے چکی تھی۔ ان کی عمر اور صحت اب
اس لائق نہیں رہ گئی تھی کہ اپنے اس مشن کو سابق دستور، انتھک محنت اور ملک گیر دورے کر کے پایہ تکمیل کو پہنچاتے۔
آخر عمر میں جب ان کی صحت تیزی سے گرنے لگی تو الہ آباد کے عقیدتمندوں اور مخلص قردالوں نے موصوف کی بڑی خدمت
کی ان کے آرام اور علاج معالجے کا پورا پورا اہتمام کیا گیا مگر ان کا وقت پورا ہو چکا تھا اس لئے ۶ دسمبر ۱۹۵۳ء
(بروز اتوار، بوقت ۲ بجے شب) بمکان حاجی قمر الدین صاحب، محلہ مالہ الہ آباد میں داعی اجل کو لبیک کہا اور
اپنے مالک حقیقی سے جا ملے تو ان کی یہ پیش گوئی حرف بحرف صحیح ثابت ہوئی کہ سد

ہمارے مرنے پہ ایک عالم ہماری خوبی پہ جان دیگا
بچھے گی ماتم کی صف جہاں میں عدو ملک سو گوار ہوگا

ببینہ